

मुंहिजी गोद में आयो अजु त्रिलोक जो धणी ।
 जंहिजी कीरति खे गाइनि था रिषी मुनी ॥
 दिसी अंडण में प्रकाश हींअ आनंद हुआ भरियो
 कृपा में भिनल वेण बुधी प्राण मनु ठरियो
 साकेत खां स्नेह तुंहिजे मूं खे छिक दिनी ॥१॥
 अमां तुंहिजी तपस्या जो आ तोखे फलु मिलियो
 तुंहिजे नेणनि अगियां मायड़ी आ नीलु गुलु खिलियो
 तुंहिजे पावन प्रेम खीर जी लगी प्यास अथमि घणी ॥२॥
 दिसी रुपु उहो अनूपु वेई सुधिड़ी मूं भुली
 वरी मिठा बुधी बोल मुंहिजी प्रेम निण्ड खुली
 थीउ नंढिड़ो मुंहिजा बाल चयमि वाणी रस भिनी ॥३॥
 उआं उआं किलकार ते आयूं डोड़ंदियूं दायूं
 मन में मूं दानु कयूं द्रह लख गायूं
 मुंहिजे लाल जे प्रकाश कई नीलम चांदनी ॥४॥
 जै जै मधुर धुनि सां गगन गुलड़ा वसाया
 गुरुदेवु ऐं पतिदेवु बई डोड़ंदा आया

हीउ त साकेत नाथ चयो हर्ष मां मुनी ॥५॥
मुंहिजे स्वामी अ जे आनंद जो अजु पारु न आहे
थी गद गद रुध कंठ सां पंहिजो भागु साराहे
गुरुदेव ऐं मुंहिजे चरणनि में चुमी पोइ दिनी ॥६॥
गुरुदेव जी मिठी गोद में पोइ लालु मूं दिनो
छाती अ लाए छोह सां गुरु बाबिड़ो भिनो
चयो क्रोड़ कल्प जिये तुंहिजो लालु नील मणी ॥७॥
सत सौ राणियुनि झुंड में अजु नचे नाथु मूं
हथिड़ो वठी चयाई राणी मूं सां नचिजि तूं
आनन्द जे प्रवाह में वही वेई सभु दुनी ॥८॥
कृष्ण रासि मण्डल जियां हीउ नृत्य मण्डलु आ
विच में अमड़ि बाबा चौधारी राणियुनि बण्डलु आ
द्रहनी दिसाउनि में गूंजे वाधाई अ जी धुनी ॥९॥
परम उदार बाबा खूब धन खे लुटायो
रंक भी राजा थिया सारे जग में जसु छायो
दिनी वाधाई मैगसि रुप अची उते सहस फणी ॥१०॥